




ஹரே கிருஷ்ண ஹரே
கிருஷ்ண
கிருஷ்ண கிருஷ்ண ஹரே
ஹரே!
ஹரே ராம ஹரே ராம
ராம ராம ஹரே ஹரே!!



ஹரே கிருஷ்ண மஹா மந்திரத்தின் அறிமுகம்:-

பகவான் ஸ்ரீ கிருஷ்ணர் இன்றிலிருந்து சுமார் 500 வருடங்களுக்கு முன்பு, ஸ்ரீகிருஷ்ண சைதன்ய மஹாபிரபு என்ற பெயரில் இந்த உலகில் அவதரித்தார். குற்றங்கள் நிறைந்த இந்த கலியுகத்தில், “ஹரே கிருஷ்ண ஹரே கிருஷ்ண கிருஷ்ண கிருஷ்ண ஹரே ஹரே! ஹரே ராம ஹரே ராம ராம ராம ஹரே ஹரே!!” என்ற இந்த மஹாமந்திரத்தை உச்சரிப்பதன் மூலமாக மட்டுமே இந்த கலியுகத்தின் பாதிப்புகளிலிருந்து விடுபட்டு, ஒருவர் ஆன்மிக தன்னுணர்வை அடைந்து, பிறப்பு, இறப்பு, முதுமை, நோய் என்ற நான்கு மாபெரும் துன்பங்கள் நிறைந்த இந்த உலகத்திருந்து தப்பிக்கலாம் என்று அறிமுகப்படுத்தினார். அன்றிலிருந்து, அவருடைய அடிச்சுவட்டை பின்பற்றி பல கோடான கோடி பக்தர்கள் ஆன்மிக தன்னுணர்வை அடைந்து, பகவான் ஸ்ரீகிருஷ்ணரின் உன்னதமான உலகத்தை அடைந்தனர். இந்த மஹாமந்திரத்தை தாங்கள் தொடர்ந்து உச்சரிப்பதன் மூலமாக, உலகாயதமான தீய எண்ணங்களிலிருந்து விடுபட்டு, தெய்வீக உணர்வில் நிலைபெறுவீர்கள். இந்த மஹாமந்திரத்தை ஸ்ரீகிருஷ்ண சைதன்ய மஹாபிரபுவின் குருசீட பரம்பரையில் தோன்றியவரான மற்றும் நமது ஆன்மீக குருவான தெய்வத்திரு. அபய சரணாரவிந்த பக்திவேதாந்த சுவாமி ஸ்ரீல பிரபுபாதரின் வழிகாட்டுதலின் படி, கீர்த்தனமாக பாடுவதன் மூலமாகவும், ஜெபமாலையை கொண்டு ஜெபிப்பதன் மூலமாகவும் மாபெரும் உயர் பக்குவ நிலையை தாங்கள் அடைவீர்கள் என்பதில் எள்ளளவும் தங்களுக்கு சந்தேகம் வேண்டாம். இன்றும் உலகம் முழுவதும் பல்வேறு இடங்களில் இந்த மஹாமந்திர உச்சாடனம்



குழந்தைகள், சிறுவர்கள், இளைஞர்கள், பெரியவர்கள், மூத்தவர்கள், ஆண்கள், பெண்கள் என அனைவராலும் உச்சாடனம் செய்யப்பட்டு ஆனந்தம் அடைந்து வருகின்றனர். தாங்களும் இந்த மஹாமந்திரத்தை பகவான் ஸ்ரீ கிருஷ்ணரால் தங்களுக்கு அளிக்கப்பட்ட மாபெரும் வரம் என்பதை உணர்ந்து இதனை உச்சாடனம் செய்து ஆனந்தம் அடையுங்கள் !



ஸ்ரீமத் பகவத்கீதை-யில் கூறப்பட்டுள்ளபடி, மனிதனாக பிறந்த நாம் அடிப்படையாக தெரிந்து கொள்ளவேண்டிய முக்கியமான ஐந்து விஷயங்கள்:-

1. ஆத்மாவைப் பற்றிய விஞ்ஞானம்
2. பரமாத்வாவின் உன்னத நிலை மற்றும் அவருடனான நமது நிரந்தர உறவு
3. இயற்கையின் தன்மை
4. காலம் மற்றும் நம் மீதான காலத்தின் அதன்

தாக்கம்

5. கர்மா (செயல்களும் அதன் விளைவுகளும்)

ஸ்ரீமத் பகவத் கீதையில் உள்ள இந்த ஐந்து விஷயங்களை பற்றியும் மற்றும் பகவான் ஸ்ரீ கிருஷ்ணரிடம் சரணடைந்து பக்தி தொண்டில் ஈடுபடுவதே ஒருவருக்கு நிரந்தரமான மகிழ்ச்சியை தரும் என்பதை தெய்வத்திரு. அபய சரணாரவிந்த பக்திவேதாந்த சுவாமி ஸ்ரீல பிரபுபாதர், உலகம் முழுக்க பிரயாணம் செய்து, பிரச்சாரம் செய்து, உலக மக்கள் மத்தியில், மாபெரும் விழிப்புணர்வை ஏற்படுத்தினார். அதன் விளைவாக, சீர்கேடான வாழ்க்கையை வாழ்ந்து கொண்டிருந்த ஆயிரக்கணக்கான மக்களை, பகவத் கீதையின் மூலமாக சிறந்த மக்களாகவும் பக்தர்களாகவும் மாற்றினார். இன்றும் உலகம் முழுக்க பல்வேறு இடங்களில், பகவத் கீதையின் இந்த ஐந்து விஷயங்களை உணர்ந்து பல்வேறு பக்தர்கள் அதனை நடைமுறை வாழ்க்கையில் பயிற்சி செய்து நன்மையும் ஆனந்தமும் அடைந்து வருகின்றனர். நாமும் அதனை அடைவோமே!. இந்த ஐந்து விஷயங்களில் சாராம்சம் என்ன என்று சுருக்கமாக இப்போது நாம் காண்போம்:



1. ஆத்மாவைப் பற்றிய விஞ்ஞானம் :-




மஹாபாரதத்தில், குருக்ஷேத்திர யுத்த களத்தில், தான் இந்த உடல் என்று கருதிக்கொண்டு, குழம்பிப்போய், என்ன செய்வது என்று அறியாமல் இருந்த, அர்ஜுனுக்கு, பகவான் ஸ்ரீ கிருஷ்ணர், “ நீ உடல் அல்ல. நீ ஒரு ஆத்மா. ஆத்மா அழிவற்றது; நித்தியமானது; உடல் அழிவதால் ஆத்மா அழிவது கிடையாது; ஆத்மாவை நீரால் நனைக்க முடியாது; காற்றால் உலர்த்த முடியாது; நெருப்பால் எரிக்க முடியாது; ஆயுதங்களால் வெட்ட முடியாது; கண்களால் பார்க்க முடியாது; அணுவைப் போல சிறிய அளவை கொண்டது.

ஆனால் மாபெரும் உடலை இயக்க கூடியது; ஆத்மாவிற்கு மரணம் கிடையாது; ஒரு உடையை கழற்றி மற்றொரு உடையை அணிவது போல, ஆத்மாவானது ஒரு உடலை கைவிட்டு மற்றொரு உடலை ஏற்கின்றது; ஆகையால் ஆத்மா கொல்லப்படுவதும் கொல்லப்பட காரணமாவதும் கிடையாது. இறைவன் மீது கொண்ட பொறாமையாலும் தனிப்பட்ட முறையில் அனுபவிக்கும் விருப்பத்தால் ஜீவன்கள் இவ்வுலகில் பிறவிகள் எடுக்கின்றன. கிருஷ்ண உணர்வில் பற்றின்றி செயல்படுவதன் மூலம் நிரந்தரமான அமைதியையும் ஆனந்தத்தையும் ஆத்மா அடைகின்றது”



2. கடவுளைப் பற்றிய விஞ்ஞானம் :-

ஒவ்வொருவர் இதயத்திலும் பரமாத்மாவாக நானே (பகவான் ஸ்ரீ கிருஷ்ணர்) இருக்கிறேன் . அனைத்தும் பகவான் ஸ்ரீ கிருஷ்ணரில் இருக்கின்றன. பகவான் ஸ்ரீ



கிருஷ்ணரிடமிருந்தே அனைத்தும் தோன்றுகின்றன. பகவான் ஸ்ரீ கிருஷ்ணர் துவக்கமற்றவர்; முடிவும் அற்றவர்; அனைத்து ஜீவராசிகளின் நலம் விரும்பி; மறதி, ஞாபகம் என்பவை அவரிடமிருந்தே

வருகின்றன; காண்கின்ற அனைத்திலும், காணமுடியாதவற்றிலும் பகவான் ஸ்ரீ கிருஷ்ணர் நிறைந்திருக்கிறார்; அனைத்து தேவர்களும் பகவான் ஸ்ரீ கிருஷ்ணரின் சேவகர்களே. எவரொருவர் அனைத்திலும் பகவான் ஸ்ரீ கிருஷ்ணரை காண்கின்றாரோ மற்றும் அனைத்தையும் அவருக்குள் காண்கின்றானோ அவரே உண்மையில் காண்பவராவார்; இவ்வுலகில் அவர் தோன்றினாலும் அவர் பிறப்பற்றவர்; அவர்தம் சுய விருப்பத்தினால் இவ்வுலகில் தோன்றுகிறார். இந்த உண்மையை அறிகின்றவர் மீண்டும் இவ்வுலகில் பிறவி எடுப்பதில்லை


3. இயற்கையைப் பற்றிய விஞ்ஞானம் :-

நாம் காண்கின்ற இந்த ஜட உலகம் நிரந்தரமற்றது. தோன்றி மறையக்கூடியது. நிலம், நீர், காற்று, ஆகாயம், நெருப்பு என்ற ஐந்து விதமான ஜடப்பொருட்களால் ஆக்கப்பட்டுள்ளது. வாசனை, சுவை, தொடு உணர்வு , காட்சி , சப்தம் போன்ற ஐந்து விதமான ஜடப் புலன் நுகர்ச்சிப் பொருட்களாலும், மனம் புத்தி அஹம்காரம் என்ற மூன்று சூட்சும பொருட்களாலும் ஆனது. இந்த ஜட உலகம் பகவான் ஸ்ரீ கிருஷ்ணரின் பல்வேறு சக்திகளின் ஒரு சிறிய அம்சமான மாயா சக்தியாகும். கோடான கோடி பிரபஞ்சங்களை பகவான் ஸ்ரீ கிருஷ்ணர் படைத்து காத்து பிறகு அதனை அழிக்கவும் செய்கிறார். சத்வம், ரஜஸ் மற்றும் தமஸ் என்ற மூன்று விதமான இயற்கை குணங்கள் எவ்வாறு உயிர்வாழிகளைக் கட்டுப்படுத்துகிறது ? அதிலிருந்து விடுபடும் வழிமுறை என்னென்ன ? மற்றும் பல ...



4. காலம் :-

மனிதர்களாகிய நம்முடைய கணக்குப்படி 432000 வருடங்கள் சேர்ந்தது கலியுகத்தின் காலமாகும். அதுபோல இரண்டு மடங்கு கால அளவு 864000 வருடங்கள் சேர்ந்தது த்வாபரா யுகம் ஆகும். அதுபோல மூன்று மடங்கு 1296000 வருடங்கள் சேர்ந்தது திரேதாயுகம் ஆகும். அது போல நான்கு மடங்கு 1728000 வருடங்கள் சேர்ந்தது சத்யுகம் ஆகும். இந்த நான்கு யுகங்களும் சேர்ந்தது ஒரு சதுர்யுகமாகும். இதுபோல



1000 சதுர் யுகங்கள் சேர்ந்தது பிரம்மாவின் ஒரு பகலாகும். அதுபோல பிரம்மாவின் இரவு தோன்றும் பொது மொத்த பிரபஞ்சமும் பகவான் விஷ்ணுவுக்குள் மறைகின்றன. மீண்டும் பிரம்மாவின் பகல் தோன்றும்போது அனைத்தும் தோற்றுவிக்கப்படுகின்றன. மனிதர்கள், மிருகங்கள், பறவைகள், நீர்வாழ்வன, ஊர்வன, பூச்சிகள், தாவரங்கள் என மொத்தம் 8400000 ஜீவராசிகள் இந்த கால அளவுக்கு உட்பட்டு குறிப்பிட்ட சமையத்தில் தோன்றி மறைகின்றனர். பிறப்பு, இறப்பு, முதுமை மற்றும் வியாதி போன்றவைகளால் ஜீவராசிகள் இவ்வுலகில் துன்பம் அனுபவிக்கின்றனர். பகவான் ஸ்ரீ கிருஷ்ணரிடம் சரணடையும் ஜீவன்கள் இந்த காலத்தினாலும், ஜட துன்பங்களினாலும் பாதிக்கப் படுவதில்லை.

5. கர்மா (செயல் மற்றும் அதன் பயன்) :-

பகவான் ஸ்ரீ கிருஷ்ணர், “கர்மாவை புரிந்து கொள்ளுதல் மிகமும் நுணுக்கமான விஷயமாகும்” என அறிவித்துள்ளார். மேலும், ஜீவன்கள் தான் செய்கின்ற பாவம் மற்றும் புண்ணிய செயல்களுக்கு ஏற்றவாறு பலன்களை அனுபவிக்கின்றன; பலன்களை விளைவிக்கும் செயல்கள் எவை ? பலன்களை விளைவிக்காத செயல்கள் எவை ? செயலற்ற தன்மை எவை ? இந்த உலகத்தோடு பிணைக்கும் செயல்கள் எவை ? துன்பகரமான இவ்வுலகிலிருந்து விடுவிக்கும் செயல்கள் எவை ? பகவான் ஸ்ரீகிருஷ்ணருக்கு அர்பணிக்கப்படும் செயல்கள் எவ்வாறு ஒருவரை காக்கின்றன. செயல்களில் ஈடுபட்டாலும் அதன் விளைவுகளால் பாதிக்கப் படாமல் செயல்படுவது எவ்வாறு ?



நீங்கள் செய்ய வேண்டியது இதுதான் :-

மேற்குறிப்பிட்டுள்ள இந்த ஐந்து விஷயங்களை அடிப்படையாகக் கொண்டு பகவத் கீதை பல ரகசியமான விஷயங்களை விளக்குகின்றது.



மேலும், அதனை எளிமையாகவும் உள்ளது உள்ளபடி புரியவைத்து நீங்கள் நன்மை அடைய வேண்டும் என்ற நோக்கத்தில், நம்முடைய ஜகத்குருவும் ஆச்சாரியருமான தெய்வத்திரு. அபய சரணாரவிந்த பக்திவேதாந்த சுவாமி ஸ்ரீல பிரபுபாதர், ஸ்ரீமத் பகவத்கீதையின் ஒவ்வொரு பதத்துடன் தொடர்புடைய வேதங்கள், வேதாந்தங்கள், புராணங்கள், உபநிஷதங்கள் போன்ற சாஸ்திரங்களிலிருந்து மேற்கோள் காட்டி ஸ்ரீமத் பகவத் கீதையின் உண்மைத்தன்மை மாறாத வகையில் விளக்கியுள்ளார். இந்த ஸ்ரீமத் பகவத்கீதை இன்றும் உலகம் முழுக்க அதிக அளவில் விநியோகிக்கப்பட்டு, மக்களுக்கு மாபெரும் நன்மையை அளித்து வருகின்றது. பக்தர்கள் ஆங்காங்கே மையங்களை அமைத்து, பக்தர்கள் ஸ்ரீமத் பகவத் கீதையை நடைமுறை வாழ்க்கையில் பயிற்சி செய்து பயிற்றுவிக்கவும் செய்கின்றனர். ஆகவே தாங்களும் இந்த பயிற்சி வகுப்புகளில் பங்கு பெறுமாறு அன்புடன் அழைக்கின்றோம்.

தொலைபேசி எண் : +91 6382043976
இணையதளம்: askharekrishna.com